



2020/2134(INI)

2.12.2020

OPINJONI

tal-Kumitat għal-Libertajiet Ċivili, il-Ġustizzja u l-Intern

għall-Kumitat għall-Affarijiet Barranin

dwar l-effetti tat-tibdil fil-klima fuq id-drittijiet tal-bniedem u r-rwol tad-difensuri ambjentali dwar din il-kwistjoni
(2020/2134(INI))

Rapporteur għal opinjoni: Lena Düpont

PA_NonLeg

SUGĠERIMENTI

Il-Kumitat għal-Libertajiet Ċivili, il-Gustizzja u l-Intern jistieden lill-Kumitat għall-Affarijiet Barranin, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- A. billi l-Unjoni hija msejsa fuq il-valuri tar-rispett għal-libertà, id-demokrazija, l-ugwaljanza, l-istat tad-dritt u d-drittijiet tal-bniedem, inklużi d-drittijiet ta' persuni li jagħmlu parti minn minoranzi; billi dawn il-valuri huma komuni għall-Istati Membri f'soċjetà fejn jipprevalu l-pluraliżmu, in-nondiskriminazzjoni, it-tolleranza, il-gustizzja, is-solidarjetà u l-ugwaljanza bejn in-nisa u l-irġiel; billi dawn il-valuri għandhom jiggwidaw ukoll l-azzjoni esterna tal-UE;
- B. billi l-istudji wrew li t-tibdil fil-klima u d-degradazzjoni ambjentali se jheddu dejjem aktar id-drittijiet bażiċi tal-bniedem ta' persuni vulnerabbli, bħad-dritt għall-ħajja, għall-ilma, għall-ikel, għas-sanità, għall-kura tas-saħħa, għall-ħajja privata u dik tal-familja u għall-edukazzjoni u d-dritt li wiehed ma jgħaddix minn trattament inuman u degradanti; billi ambjent nadif u tajjeb għas-saħħa huwa fundamentali għall-ħajja tal-bniedem; billi l-għadd ta' persuni spostati minħabba l-impatt tal-kriżi klimatika qed jiżdied; billi l-UE jeħtiġilha tkompli tintensifika l-għlieda tagħha kontra t-tibdil fil-klima u l-protezzjoni tagħha tal-ambjent skont l-obbligi li jirriżultaw mit-Trattati u mill-Karta tad-Drittijiet Fundamentali permezz ta' politiki ambizzjużi u komprensivi bbażati fuq id-drittijiet tal-bniedem internament u f'kooperazzjoni mill-qrib mas-shab internazzjonali, u tippromwovi aktar koordinazzjoni u skambju ta' informazzjoni bejn l-Istati Membri; billi r-Rapport Speċjali tal-2018 tal-Grupp Intergovernattiv ta' Esperti dwar it-Tibdil fil-Klima (IPCC) żvela xi sejbiet allarmanti u rrakkomanda li jsiru bidliet;
- C. billi f'dawn l-aħħar snin, id-difensuri ambjentali ġew soġġetti għal inċidenzi dejjem akbar ta' qtil, ħtif, tortura, vjolenza abbażi tal-ġeneru, theddid, fastidju, intimidazzjoni, kampanji ta' malafama, kriminalizzazzjoni, fastidju ġudizzjarji, żgumbrament sfurzat u spostament; billi fl-2019 biss¹, aktar minn 300 difensur ambjentali u tad-drittijiet madwar id-dinja nqatlu għall-hidma tagħhom, li 40 % minnhom kienu qed jahdmu favur id-drittijiet tal-art, id-drittijiet tal-popli indiġeni u d-drittijiet ambjentali; billi d-drittijiet tal-art, ambjentali u tal-popli indiġeni baqgħu l-aktar settur perikoluż fid-difiża tad-drittijiet tal-bniedem minħabba l-isfruttament tar-riżorsi naturali flimkien mal-korruzzjoni, il-governanza dgħajfa u l-faqar sistemiku; billi d-difensuri nisa, li hafna drabi ma jistgħux ikunu proprjetarji ta' artijiet jew jippartecipaw fi proċessi ta' teħid ta' deċiżjonijiet, jiffaċċjaw diskriminazzjoni u vjolenza sistematiċi u strutturali u huma f'riskju partikolari; billi skont id-dritt internazzjonali u tal-UE, kwalunkwe persuna li qed taħrab mill-persekuzzjoni hija intitolata għall-protezzjoni internazzjonali, inklużi d-difensuri ambjentali tad-drittijiet tal-bniedem;
- D. billi l-Assemblea Ġenerali tan-NU adottat dikjarazzjoni dwar id-difensuri tad-drittijiet tal-bniedem fl-1999; billi din id-dikjarazzjoni tafferma li l-istati għandhom jieħdu l-miżuri kollha meħtieġa biex jiżguraw il-protezzjoni mill-awtoritajiet kompetenti ta' kulhadd, individwalment u f'assoċjazzjoni ma' oħrajn, kontra kull vjolenza, theddid, ritaljazzjoni, diskriminazzjoni avversa *de facto* jew *de jure*, pressjoni jew kwalunkwe

¹ Front Line Defenders, Analizi Globali 2019.

azzjoni arbitrarja oħra bħala konsegwenza tal-eżerċitar legittimu tiegħu jew tagħha tad-drittijiet² imsemmija f'dik id-dikjarazzjoni;

- E. billi skont il-Prinċipji Qafas dwar id-Drittijiet tal-Bniedem u l-Ambjent tal-2018 tar-Rapporteur Speċjali tan-NU għall-Ambjent fir-rigward tal-obbligi tal-istati skont id-dritt dwar id-drittijiet tal-bniedem rigward it-tgawdija ta' ambjent sikur, nadif, tajjeb għas-saħħa u sostenibbli, l-istati jehtigilhom "...jissorveljaw u jinfurzaw b'mod effettiv il-konformità mal-istandards billi jipprevjenu, jinvestigaw, jikkastigaw u jirrimedjaw il-ksur tal-istandards mill-atturi privatikif ukoll mill-awtoritajiet governattivi" (Prinċipju Qafas 12)³;
 - F. billi l-Kunsill dwar id-Drittijiet tal-Bniedem tan-NU rrikonoxxa, frizoluzzjoni fl-2019, ir-rwol pożittiv, importanti u legittimu li għandhom id-difensuri tad-drittijiet tal-bniedem fil-promozzjoni u l-protezzjoni tad-drittijiet tal-bniedem, u esprima tħassib serju li d-difensuri tad-drittijiet tal-bniedem li jaħdmu fuq kwistjonijiet ambjentali huma fost id-difensuri tad-drittijiet tal-bniedem l-aktar esposti u friskju⁴;
 - G. billi l-impatti negattivi tat-tibdil fil-klima jiġġarrbu b'mod sproporzjonat minn persuni u komunitajiet li diġà jinsabu f'sitwazzjonijiet żvantaġġu minhabba l-ġeografija, il-faqar, l-età, id-diżabilità jew l-isfond kulturali jew etniku, li storikament ikkontribwew l-inqas għall-emissjonijiet tal-gassijiet b'effett ta' serra; billi n-natura speċifika tal-popli indiġeni u tal-komunitajiet lokali tagħhom tista' tagħmilhom partikolarment vulnerabbli, peress li jistgħu jinsabu f'żoni inkredibbilment iżolati;
 - H. billi l-intraprizi kummerċjali għandhom jirrispettaw id-drittijiet tal-bniedem skont il-Prinċipji Gwida tan-NU dwar in-Negożju u d-Drittijiet tal-Bniedem⁵;
 - I. billi l-kriżi ekonomika prevista insewitu għall-pandemija tista' twassal lill-Istati biex ma jibqgħux jiffokaw fuq l-ambjent ħalli jstimulaw it-tkabbir ekonomiku fuq żmien qasir;
1. Jirrikonoxxi r-rabta inseparabbli bejn it-tibdil ambjentali u d-drittijiet tal-bniedem; jirrikonoxxi r-rwol essenzjali tad-difensuri tad-drittijiet tal-bniedem u tar-rappreżentanti legali tagħhom; jiddeplora l-għadd dejjem akbar ta' qtil u atti vjolenti fil-konfront tad-difensuri tad-drittijiet tal-bniedem fil-qasam ambjentali, inklużi l-vjolenza abbażi tal-ġeneru, it-theddid, il-fastidju, l-intimidazzjoni, il-kampanji ta' malafama, il-kriminalizzazzjoni, il-fastidju ġudizzjarju, it-tkeċċija sfurzata u l-ispostament; jenfasizza, b'mod partikolari, il-ħidma mwettqa minn nisa li huma difensuri tal-ambjent u jikkundanna r-riskji li jiffaċċjaw;
 2. Itenni li l-obbligu tal-Istati li jipproteġu d-drittijiet taċ-ċittadini huwa stabbilit b'mod ċar fil-liġi internazzjonali; jistieden lill-Kummissjoni u lill-Istati Membri jipproteġu d-drittijiet tad-difensuri tad-drittijiet tal-bniedem fil-qasam ambjentali fl-UE u madwar id-

² <https://www.ohchr.org/Documents/Issues/Defenders/Declaration/declaration.pdf>

³ <https://www.ohchr.org/Documents/Issues/Environment/SREnvironment/FrameworkPrinciplesUserFriendlyVersion.pdf>

⁴ Riżoluzzjoni tal-21 ta' Marzu 2019 dwar ir-rikonoxximent tal-kontribut tad-difensuri tad-drittijiet tal-bniedem fil-qasam ambjentali għat-tgawdija tad-drittijiet tal-bniedem, il-protezzjoni ambjentali u l-iżvilupp sostenibbli, <https://digitallibrary.un.org/record/3804641?ln=en>

⁵ https://www.ohchr.org/documents/publications/guidingprinciplesbusinesshr_en.pdf

dinja, jieħdu miżuri speċifiċi intiżi sabiex jiproteġu l-libertà tal-espressjoni u l-libertà tal-midja u l-pluraliżmu fil-kuntest tad-drittijiet ambjentali, u jiżguraw is-sikurezza u l-protezzjoni tal-ġurnalisti;

3. Jitlob li tittiehed azzjoni immedjata kontra l-fastidju, l-intimidazzjoni, l-attakki vjolenti fil-konfront ta' difensuri tal-ambjent u l-prigunerija tagħhom, inkluża l-vjolenza abbażi tal-ġeneru, u jappella għal rispons rapidu biex id-difensuri tal-ambjent jiġu protetti minn kwalunkwe tip ta' fastidju, persekuzzjoni jew vjolenza; ihegġeġ, għalhekk, lill-pajjiżi jiggarantixxu l-protezzjoni tad-difensuri tal-ambjent billi jadottaw liġijiet u miżuri ta' protezzjoni olistiċi, anki billi jniedu investigazzjonijiet fuq kull attakk u theddida magħmula fil-konfront tagħhom u jiżguraw li tiġi attribwita r-responsabbiltà għal dawn l-atti; jitlob aktar appoġġ finanzjarju għad-difensuri tad-drittijiet ambjentali; jirrikonoxxi l-forom multipli u trasversali tal-vjolenza u d-diskriminazzjoni li jħabbtu wiċċhom magħhom in-nisa li huma difensuri tad-drittijiet tal-bniedem fil-qasam tal-ambjent, inkluża l-vjolenza sesswali u dik abbażi tal-ġeneru; ihegġeġ lill-pajjiżi jadottaw miżuri effettivi biex jiproteġu d-difensuri nisa u jqisu l-integrazzjoni ta' perspettiva tal-ġeneru fl-isforzi tagħhom biex jinvestigaw theddid u attakki fil-konfront tad-difensuri tad-drittijiet tal-bniedem;
4. Jitlob lill-UE tiegħu miżuri, b'mod konformi mar-riżoluzzjoni tal-Kunsill tad-Drittijiet tal-Bniedem tan-NU, biex tiffacilita l-għarfien pubbliku u l-partecipazzjoni fil-proċess deċiżjonali fil-qasam ambjentali, inkluż tas-soċjetà ċivili, in-nisa, it-tfal, iż-żgħażaġh, il-popli indiġeni u l-komunitajiet rurali u lokali, mhux biss fil-pajjiżi li qed jiżviluppaw iżda fid-dinja kollha;
5. Jesprimi t-tħassib kbir tiegħu dwar il-fatt li s-sitwazzjoni tad-difensuri tal-ambjent, l-informaturi, il-ġurnalisti u l-ġuristi speċjalizzati fil-qasam ambjentali qiegħda tiddeterjora b'mod kostanti madwar id-dinja kollha; jitlob lill-UE u lill-Istati Membri tagħha jiproteġu l-libertà ta' espressjoni, il-libertà tal-midja u l-pluraliżmu u d-dritt ta' għaqda, u jiżguraw is-sikurezza u l-protezzjoni tal-ġurnalisti u l-informaturi kemm fl-UE kif ukoll permezz tar-relazzjonijiet esterni tagħha; jesprimi t-tħassib kbir tiegħu dwar l-abbużi, ir-reati u l-attakki fatali li għadhom isiru fil-konfront tal-ġurnalisti u tal-haddiema tal-midja minhabba l-attivitajiet tagħhom; jirrimarka li l-iżvelar ta' informazzjoni protetta huwa forma tal-libertà tal-espressjoni u tal-informazzjoni u dan jiżvolgi rwol ewlieni fl-esponiment u l-prevenzjoni ta' ksur tal-liġi tal-Unjoni, u fit-tiżi tar-responsabbiltà demokratika u tat-trasparenza; jistieden lill-Kummissjoni, f'dan ir-rigward, tissorvelja t-traspożizzjoni u tiżgura l-applikazzjoni sħiħa, mill-Istati Membri tad-Direttiva (UE) 2019/1937 dwar il-protezzjoni ta' persuni li jirrapportaw dwar ksur tal-liġi tal-Unjoni⁶; iqis il-libertà tal-informazzjoni bħala strument importanti għal persuni li jistgħu jkunu affettwati mill-konsegwenzi tat-tibdil fil-klima biex ikunu jafu b'mod xieraq u fi stadju bikri dwar l-effetti dannużi tat-tibdil fil-klima u l-miżuri ta' adattament; jappella għar-rispett għal-libertà tal-informazzjoni;
6. Jappoġġja l-isforzi tal-Kummissjoni biex issaħħaħ id-demokrazija, l-istat tad-dritt u d-drittijiet tal-bniedem fl-azzjoni esterna tagħha, b'mod partikolari fir-rigward tal-klima, fid-dawl tal-htieġa li l-UE jkollha rwol ewlieni fil-promozzjoni tal-protezzjoni tad-drittijiet tal-bniedem u li tfassal u tagħti spinta lill-inizjattivi intiżi biex jiġġieldu l-

⁶ ĠU L 305, 26.11.2019, p. 17.

kriminalità organizzata, il-ħtif illegali tal-art u d-deforestazzjoni, peress li dawn huma fatturi essenzjali għall-iżgurar tal-protezzjoni tad-difensuri tad-drittijiet tal-bniedem fil-qasam tal-ambjent; jappoġġja bil-qawwa l-ħidma fuq l-iżvilupp ta' istituzzjonijiet stabbli, ġustizzja infurzabbli, aċċess aħjar għar-rimedji legali għall-vittmi tal-abbużi tad-drittijiet tal-bniedem minħabba t-tibdil fil-klima u għad-difensuri tad-drittijiet tal-bniedem fil-qasam tal-ambjent, kif ukoll dik fuq il-promozzjoni tad-drittijiet tal-bniedem u l-governanza tajba;

7. Jesprimi t-ħassib kbir tiegħu dwar iż-żieda fil-kriminalizzazzjoni u l-persekuzzjoni tal-attivisti impenjati favur l-ambjent fil-pajjiżi li qed jiżviluppaw minħabba l-isfruttament ta' riżorsi naturali li qed jikkontribwixxi għad-deforestazzjoni, it-telfien tal-bijodiversità⁷ u l-ksur tad-drittijiet tal-bniedem, li jaffettwaw l-aktar lill-popli indigeni; jistieden lill-Kummissjoni tiżgura li l-UE ma tappoġġjax inizjattivi u proġetti li jwasslu għall-ħtif illegali tal-art, il-qtuġh illegali tas-siġar għall-injam u d-deforestazzjoni, jew effetti dannużi oħra fuq l-ambjent; jikkundanna kwalunkwe tentattiv ta' deregolamentazzjoni tal-ħarsien tal-ambjent u tad-drittijiet tal-bniedem fil-kuntest tal-pandemija tal-COVID-19 u krizijiet oħra; jistieden lill-Kummissjoni tappoġġja lid-difensuri tal-ambjent fid-dinja kollha; jenfasizza li s-sigurtà tad-difensuri tad-drittijiet tal-bniedem fil-qasam tal-ambjent hija marbuta b'mod inerenti mas-sigurtà tal-komunitajiet li huma jiddefendu; jistieden lill-Kummissjoni tevalwa l-kontribut tal-komunitajiet indigeni għall-proġetti proposti u kif l-esperjenza u l-għarfien tagħhom tal-ekoloġija lokali ġew ikkunsidrati;
8. Jilqa' l-impenn tal-Kummissjoni li tadotta proposta legiżlattiva dwar rekwiziti ta' diliġenza dovuta fl-UE kollha għan-negozji u jenfasizza l-ħtiġijiet u d-drittijiet speċifiċi tan-nisa u tal-gruppi vulnerabbli bħat-tfal u l-popli indigeni; jenfasizza li dan għandu jinkludi l-ħolqien ta' soluzzjonijiet għall-obbligu ta' rendikont u r-rimedji ġudizzjarji; jenfasizza l-importanza li jiġi rivedut u msaħħaħ il-qafas legiżlattiv tal-UE dwar ir-responsabbiltà ambjentali u l-aċċess għall-ġustizzja fi kwistjonijiet ambjentali, wara valutazzjoni tal-impatt bir-reqqa;
9. Itenni l-pożizzjoni tiegħu li l-politiki, l-istrumenti u l-ġhodod rilevanti kollha tal-UE, inklużi l-ftehimiet kummerċjali kif ukoll l-għajjnuna għall-iżvilupp u l-politiki dwar il-viżi, iridu dejjem ikunu bbażati fuq l-oġġla standards internazzjonali fil-qasam tal-ambjent u d-drittijiet tal-bniedem u għandhom ikunu msejsa fuq ir-rispett għad-demokrazija, l-istat tad-dritt, id-drittijiet tal-bniedem, il-libertajiet fundamentali, id-dinjità tal-bniedem, kif ukoll l-ugwaljanza u s-solidarjetà u l-prinċipji ta' governanza tajba; jemmen li din il-kooperazzjoni fl-isforzi intizi sabiex jiġu eliminati l-intimidazzjoni, ir-repressjoni u l-vjolenza fil-konfront ta' popli indigeni u difensuri tal-ambjent għandha twassal għal tnaqqis jew sospensjoni tal-għajjnuna u l-appoġġ esterni, mingħajr ma tiġi affettwata l-għajjnuna umanitarja u mingħajr hsara għall-benefiċċjarji finali; jenfasizza, f'dan il-kuntest, l-importanza tal-obbligu ta' rendikont biex jiġi ggarantit li l-fondi ma jintużawx għal proġetti li jagħmlu hsara lill-ambjent jew lid-drittijiet tal-bniedem; iħeġġeġ lid-delegazzjonijiet tal-UE f'pajjiżi terzi biex jikkollaboraw mar-rappreżentanti tal-popli indigeni u d-difensuri tal-ambjent u jappoġġjawhom permezz ta' mizuri xierqa; jappoġġja d-dritt għal ambjent sikur, nadif,

⁷ Pjattaforma Intergovernattiva tal-Politika tax-Xjenza dwar il-Bijodiversità u s-Servizzi Ekosistemiċi (IPBES), rapport tal-workshop dwar il-bijodiversità u l-pandemiji, <https://ipbes.net/pandemics>

tajjed għas-saħħa u sostenibbli u l-ħidma tad-difensuri tad-drittijiet tal-bniedem, il-protezzjoni ta' għom u l-iżvilupp ta' ambjent li jippermettilhom iwettqu l-attivitajiet ta' għom;

10. Jitlob lill-UE u lill-Istati Membri ta' għom jkisu d-drittijiet tal-popli indigeni fil-politiki dwar il-klima u jipprovdu assistenza finanzjarja u teknika speċjali biex jimplimentaw programmi ta' appoġġ għal daww l-aktar vulnerabbli minhabba l-konsegwenzi tat-tibdil fil-klima jew minhabba l-ispostament ikkawżat mill-klima, bħall-popli indigeni, ir-refuġjati u l-persuni spostati f'komunitajiet ospitanti kif ukoll id-difensuri tal-ambjent; jiehu nota tad-deċiżjoni tal-Kumitat tad-Drittijiet tal-Bniedem tan-NU fil-Kawża *Teitiota vs New Zealand*⁸;
11. Jappoġġja approċċ ibbażat fuq id-drittijiet tal-bniedem għall-governanza tal-migrazzjoni f'pajjiżi terzi li jkisu il-lakuni fil-protezzjoni tad-drittijiet tal-bniedem fil-kuntest tal-migrazzjoni; ifakkar, f'dan il-kuntest, fl-ghodod eżistenti għal perkorsi legali u jkisu li għandhom jigu stabbiliti aktar għodod ta' dan it-tip għall-persuni fil-bżonn ta' protezzjoni; jenfasizza l-ħtieġa, sabiex jigi implimentat dan l-approċċ, li jissahħu l-kapaċità tal-Istati u l-kooperazzjoni u d-djalogu permanenti mal-organizzazzjonijiet tas-soċjetà ċivili, inklużi daww li jirrappreżentaw il-popli indigeni u persuni oħra f'sitwazzjonijiet vulnerabbli, u mas-shab tan-NU; jappoġġja l-identifikazzjoni u l-promozzjoni ta' prattiki tajbin, fil-qasam tal-obbligi u l-impenji relatati mad-drittijiet tal-bniedem, li jappoġġjaw u jsahħu t-tfassil tal-politika dwar il-protezzjoni tal-ambjent fil-livell tal-UE u dak internazzjonali;
12. Jemmen li t-tibdil fil-klima se jgiegħel aktar u aktar nies jemigraw; ifakkar li l-konsegwenzi negattivi tat-tibdil fil-klima jimminaw il-prospetti nazzjonali ta' żvilupp, filwaqt li jaggravaw inugwaljanzi eżistenti bħad-disparitajiet bejn il-ġeneri; jissottolinja li l-impatt tat-tibdil fil-klima huwa aghar għall-persuni l-aktar vulnerabbli bħalma huma n-nisa u l-bniet; jilqa' l-impenji li saru mill-Viċi President Timmermans biex jirrimedja l-inugwaljanzi bejn il-ġeneri aggravati mit-tibdil fil-klima; jistieden lill-UE u lill-Istati Membri ta' għom jkisu s-sitwazzjoni partikolari tan-nisa u l-bniet u jidentifikaw d-diskriminazzjoni u l-vulnerabbiltajiet speċifiċi għall-ġeneru, billi jindirizzaw prattiki tajbin fejn in-nisa jaġixxu bħala aġenti għall-bidla fis-salvagwardja tal-ambjent għal finijiet sostenibbli; jappella għal kollaborazzjoni ulterjuri mas-shab internazzjonali sabiex jintegraw il-ksur tad-drittijiet tal-bniedem ikkawżat mid-degradazzjoni ambjentali fil-politiki dwar l-ambjent u jieħdu azzjonijiet dwar il-klima bbażati fuq id-drittijiet tal-bniedem; jirrikonoxxi l-ħidma imprezzabbli mwettqa mid-difensuri tad-drittijiet tal-bniedem fil-protezzjoni u l-promozzjoni tad-drittijiet tal-bniedem u l-valuri fundamentali; jitlob lill-UE tindirizza l-kriżi klimatika bħala kriżi tad-drittijiet tal-bniedem u timplimenta miżuri effettivi biex tiġġieled it-tibdil fil-klima u jkollha rwol ta' mexxej fit-triq għas-salvagwardja tad-drittijiet tal-ġenerazzjonijiet futuri.

⁸ https://tbinternet.ohchr.org/_layouts/15/treatybodyexternal/Download.aspx?symbolno=CCPR/C/127/D/2728/2016&Lang=en

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	1.12.2020
Riżultat tal-votazzjoni finali	+: 51 -: 13 0: 4
Membri preżenti għall-votazzjoni finali	Magdalena Adamowicz, Katarina Barley, Pietro Bartolo, Nicolas Bay, Vladimír Bilčík, Vasile Blaga, Ioan-Rareş Bogdan, Patrick Breyer, Saskia Bricmont, Jorge Buxadé Villalba, Damien Carême, Caterina Chinnici, Marcel de Graaff, Anna Júlia Donáth, Lena Düpont, Cornelia Ernst, Laura Ferrara, Nicolaus Fest, Jean-Paul Garraud, Maria Grapini, Sylvie Guillaume, Andrzej Halicki, Balázs Hidvéghi, Evin Incir, Sophia in 't Veld, Patryk Jaki, Lívía Járóka, Marina Kaljurand, Assita Kanko, Fabienne Keller, Peter Kofod, Łukasz Kohut, Moritz Körner, Alice Kuhnke, Jeroen Lenaers, Juan Fernando López Aguilar, Nuno Melo, Nadine Morano, Javier Moreno Sánchez, Maite Pagazaurtundúa, Nicola Procaccini, Emil Radev, Paulo Rangel, Terry Reintke, Diana Riba i Giner, Ralf Seekatz, Michal Šimečka, Birgit Sippel, Martin Sonneborn, Tineke Strik, Ramona Strugariu, Annalisa Tardino, Tomas Tobé, Dragoş Tudorache, Milan Uhrík, Tom Vandendriessche, Bettina Vollath, Jadwiga Wiśniewska, Elena Yoncheva, Javier Zarzalejos
Sostituti preżenti għall-votazzjoni finali	Beata Kempa, Leopoldo López Gil, Kris Peeters, Anne-Sophie Pelletier, Sira Rego, Franco Roberti, Miguel Urbán Crespo, Hilde Vautmans

**VOTAZZJONI FINALI B'SEJĦA TAL-ISMIJIET
FIL-KUMITAT LI JINTALAB JAGĦTI OPINJONI**

51	+
EPP	Magdalena Adamowicz, Vladimír Bilčík, Vasile Blaga, Ioan-Rareș Bogdan, Lena Düpont, Andrzej Halicki, Jeroen Lenaers, Leopoldo López Gil, Nuno Melo, Kris Peeters, Emil Radev, Paulo Rangel, Ralf Seekatz, Tomas Tobé, Javier Zarzalejos
S&D	Katarina Barley, Pietro Bartolo, Caterina Chinnici, Maria Grapini, Sylvie Guillaume, Evin Incir, Marina Kaljurand, Łukasz Kohut, Juan Fernando López Aguilar, Javier Moreno Sánchez, Franco Roberti, Birgit Sippel, Bettina Vollath, Elena Yoncheva
RENEW	Anna Júlia Donáth, Sophia In 'T Veld, Fabienne Keller, Moritz Körner, Maite Pagazaurtundúa, Michal Šimečka, Ramona Strugariu, Dragoș Tudorache, Hilde Vautmans
GREENS/EFA	Patrick Breyer, Saskia Bricmont, Damien Carême, Alice Kuhnke, Terry Reintke, Diana Riba I Giner, Tineke Strik
EUL/NGL	Cornelia Ernst, Anne-Sophie Pelletier, Sira Rego, Miguel Urbán Crespo
NI	Laura Ferrara, Martin Sonneborn

13	-
ID	Nicolas Bay, Nicolaus Fest, Jean-Paul Garraud, Marcel De Graaff, Peter Kofod, Tom Vandendriessche
ECR	Jorge Buxadé Villalba, Patryk Jaki, Assita Kanko, Beata Kempa, Nicola Procaccini, Jadwiga Wiśniewska
NI	Milan Uhrík

4	0
EPP	Balázs Hidvéghi, Livia Járóka, Nadine Morano
ID	Annalisa Tardino

Tifsira tas-simboli użati:

+ : favur

- : kontra

0 : astensjoni